

प्रेषक,

अमिताभ श्रीवास्तव
अपर सचिव
उत्तरांचल शासन ।

सेवा में,

महानिदेशक,
सूचना एवं लोक सम्पर्क विभाग
उत्तरांचल, देहरादून ।

सूचना अनुभाग:

देहरादून दिनांक 8 फरवरी, 2004

विषय:-वाहन क्रय मद में अवशेष धनराशि स्वीकृति के सम्बन्ध में।

महोदय,

उपर्युक्त विषयक आपके पत्र संख्या-30/सू0एवं लो0सं0वि0(क्षे0प्र0) 2/2002 दिनांक 10 फरवरी 2004 के संन्दर्भ में मुझे यह कहने का निदेश हुआ है कि श्री राज्यपाल महोदय गत वर्ष 2002-2003 में क्रय किये गये वाहनों की वित्तीय दरों के अनुसार देय अवशेष के भुगतान हेतु रु0 7578.00 (रुपये सात हजार पांच सौ अदत्तर मात्र) की धनराशि आहरित कर व्यय करने की सहर्ष स्वीकृति प्रदान करते हैं ।

2- उक्त स्वीकृत धनराशि इस प्रतिबन्ध के साथ स्वीकृत की जाती है कि मितव्ययी मदों में आवंटित सीमा तक ही व्यय सीमित रखा जाय। यहां यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता जिसे व्यय करने के लिये बजट मैनुअल या वित्तीय हस्त पुस्तिका के नियमों या अन्य आदेशों के अधीन व्यय करने के पूर्व सक्षम अधिकारी की स्वीकृति प्राप्त करना आवश्यक है, ऐसा व्यय सम्बन्धित की स्वीकृति प्राप्त कर ही किया जाना चाहिये। व्यय में मितव्ययता नितान्त आवश्यक है। व्यय करते समय मितव्ययता के सम्बन्ध में समय-समय पर जारी किये गये शासनादेशों में निहित निर्देश का कड़ाई से अनुपालन किया जाय।

3- उपरोक्त धनराशि उन्ही मदों पर व्यय किया जायेगा जिनके लिये यह स्वीकृत की जा रही है।

4- उपरोक्त धनराशि का आहरण शासनादेश संख्या-97/सू0लो0सं0/65 सू0/2003 दिनांक 3 फरवरी 2004 में उल्लिखित शर्तों के अधीन किया जायेगा।

5- उपरोक्त व्यय वर्तमान वित्तीय वर्ष 2003-2004 के अनुदान संख्या-14 के लेखाशीर्षक -2220-सूचना तथा प्रचार-60- आयोजनेतर-106-क्षेत्र प्रचार-03-अधिष्ठान-00-14-कार्यालय प्रयोगार्थ स्टाफ कारों/मोटर गाड़ियों का क्रय मद के नामे डाला जायेगा ।

6- उपरोक्त आदेश वित्त विभाग के अशा0 सं0-2990/वित्त अनु0-3/2003, दिनांक 01 मार्च, 2004 में प्राप्त उनकी सहमति के आधार पर जारी किये जा रहे हैं।

भवदीय

(अमिताभ श्रीवास्तव)
अपर सचिव।

पृष्ठांकन संख्या- -सू०लो०सं०/2004-13सूचना/2002, तद्दिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महालेखाकार, लेखा एवं हकदारी, उत्तरांचल, इलाहाबाद।
- 2- वरिष्ठ कोषाधिकारी, देहरादून।
- 3- निजी सचिव मा० मुख्यमन्त्री जी, उत्तरांचल शासन।
- 4- जिलाधिकारी, पौड़ी/चमोली।
- 5- जिला सूचना अधिकारी पौड़ी/चमोली।
- 6- श्री एल०एम०पन्त, अपर सचिव वित्त।
- 7- वित्त अनुभाग-3, उत्तरांचल शासन।
- 8- निदेशक एन०आई०सी० सचिवालय परिसर।
- 9- गार्ड फाईल।

आज्ञा से,



(अमिताभ श्रीवास्तव)
अपर सचिव।

^